

ಇಲ್ಲಿ ಚರ್ಚೆಯಾಗಿದೆ. ಮಾನ್ಯ ಎ. ಕೆ. ಪುಟ್ಟಯ್ಯನವರ ಪ್ರಿಂಟಿಂಗ್ ಪ್ರೆಸನ್ನು ಸೀಜ್ ಮಾಡಿದರು. ಈ ರೀತಿ ಹೊರಗಡೆ ಸಾರಿಯರು ಕೇಸ್‌ಗಳು ನಡೆದಿವೆ. ಅದರೆ ನಾನು ಸರ್ಕಾರ ಮಾಡಿದ್ದು ಸರಿ ಎಂದು ಸಮರ್ಥನೆ ಮಾಡುವುದಕ್ಕೆ ಹೋಗುವುದಿಲ್ಲ. ಈ ಬಗ್ಗೆ ಆಗಿರತಕ್ಕಂಥ ಅನ್ಯಾಯಗಳು, ಹಾಗೂ ತಪ್ಪುಗಳನ್ನು ಕಂಡುಹಿಡಿಯಬೇಕೆಂದೇ ಈಗ ಸಂತ್ರೋಷ ಹಾಗೂ ಪಾ ಕುಲಿಷನ್‌ಗಳನ್ನು ನೇಮಕ ಮಾಡಿರುವುದು. ಆ ಕುಲಿಷನ್‌ಗಳ ಮುಂದೆ ಆಗಿರತಕ್ಕಂಥ ಅನ್ಯಾಯಗಳ ವಿವರಣೆಗಳನ್ನು ಇದತ್ತೇ ಬೆಂಗಳೂರು ಜೈಲಿನಲ್ಲಿ ಶ್ರೀಮತಿ ಸ್ನೇಹಲತಾರೆಡ್ಡಿಯವರಿಗೆ ಕೊಟ್ಟಂತಹ ಟ್ರೀಟ್‌ಮೆಂಟಿನಿಂದ ಅವರ ಮನಸ್ಸಿನ ಮೇಲೆ ಅಪ್ರಾಪ್ತವಾಗಿದ್ದರೆ ಅದು ವಿಚಾರಣೆಯಾಗುತ್ತದೆ. ಆದರೆ ಜೈಲಿನೊಳಗಿರತಕ್ಕಂಥ ಅಧಿಕಾರಿ ಏನಾದರೂ ಅನುಚಿತವಾಗಿ ವರ್ತನೆ ಮಾಡಿದ್ದರೆ, ಅದು ನನ್ನ ಗಮನಕ್ಕೆ ಬಂದಿಲ್ಲ. ಅವರು ಎಲ್ಲ ಪೈದಿಗಳನ್ನು ಸಾಮಾನ್ಯ ರೀತಿಯಿಂದ ನೋಡಿಕೊಳ್ಳುತ್ತಿದ್ದರೂ ಮತ್ತು, ಅವರು ನಿಷ್ಠಾವಂತ ಅಧಿಕಾರಿಯಾಗಿದ್ದರೂ ಆದಕಾರಣ ಈ ಬಗ್ಗೆ ಸಾರ್ವಜನಿಕ ವಿವಾದಕ್ಕೆ ಅವಕಾಶ ಕೊಡಬಾರದೆಂದು ಈ ಸಭೆಯ ಮೂಲಕ ಹಾಗೂ ತಮ್ಮ ಮೂಲಕ ಎಲ್ಲರಲ್ಲೂ ಮನವಿ ಮಾಡಿಕೊಳ್ಳುತ್ತೇನೆ.

Requests for Taking up some notices from Members

ಶ್ರೀ ಸಿ. ಬೈರೇಗೌಡ.— ಮಾನ್ಯ ಅಧ್ಯಕ್ಷರೇ, ನಾನು ರೂಲ್ 31ರ ಕೆಳಗೆ ಒಂದು ನೋಟೀಸನ್ನು ಕೊಟ್ಟಿದ್ದೆ. ಅದನ್ನು ಕಾರ್ಯಕ್ರಮದ ಪಟ್ಟಿಯಲ್ಲಿ ಸೇರಿಸುವುದಾಗಿ ಹೇಳಿದ್ದೀರಿ. ಇದು ಬೆಂಗಳೂರು ಜೈಲಿಯ ದೇವನ ಹಳ್ಳಿ ತಾಲ್ಲೂಕಿನ ತರಬಿನಹಳ್ಳಿಯ ಹರಿಜನರ ಜಮೀನಿಗೆ ಸಂಬಂಧ ಪಟ್ಟ ವಿಷಯ. ಹಾಗೆಯೇ ಚಿಕ್ಕ ಬಳ್ಳಾಪುರದ ಬಗ್ಗೆ ಆರ್ಥ ಗೌತಿಯ ಚರ್ಚೆಗೆ ಬರಬೇಕೊತ್ತಿದ್ದೇನೆ. ಇವರಡನ್ನೂ ನಾಳೆಯೇ ಹಾಕಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.— ತಾವು ಸಭೆಸೇರುವುದಕ್ಕೆ ಮುಂಚೆ ಒಂದು ನನ್ನನ್ನು ನೋಡಿದರೆ ಫೈರ್ ತೆಗೆಸಿ ನೋಡಿ ಹೇಳುತ್ತೇನೆ.

ಶ್ರೀ ಬಾಪುಗೌಡ — ಮಾನ್ಯ ಅಧ್ಯಕ್ಷರೇ, ನಾನು ಹೊರದ ಸಲವೇ ವರಲಕ್ಷ್ಮಿ ಹತ್ತಿ ಬೀಜದ ಬಗ್ಗೆ ಒಂದು ಕಾರ್—ಆಟೆನ್ಷನ್ ನೋಟೀಸನ್ನು ಕಳುಹಿಸಿದ್ದೆ.

ಅಧ್ಯಕ್ಷರು.— ಅದನ್ನು ನಾಳೆ ಹಾಕಿಕೊಳ್ಳೋಣ.

Allegation against Members by the Members and outsiders not desirable.

ಶ್ರೀ ಎಚ್. ಡಿ. ದೇವೇಗೌಡ — ಮಾನ್ಯ ಅಧ್ಯಕ್ಷರೇ ಈ ಸದನದಲ್ಲಿ ನಡೆಯತಕ್ಕಂಥ ಕಾರ್ಯ ಕಾಲಪಗಳ ಬಗ್ಗೆ ಬಹುಶಃ ಈ ಸದನದ ಹೊರಗೆ ತೀವ್ರವಾದಂಥ ಆರೋಪವನ್ನು ಎತ್ತುವುದಕ್ಕೆ ಮತ್ತು ಟೀಕಿಟೀಪುಗಳನ್ನು ಮಾಡುವುದಕ್ಕೆ ಅವಕಾಶ ಮಾಡಿಕೊಡಬಾರದೆಂದು ತಮ್ಮಲ್ಲಿ ಹೇಳಿ ಕೊಳ್ಳುತ್ತೇನೆ. ಈ ಬಗ್ಗೆ ಒಂದೆರಡು ವಿಷಯಗಳನ್ನು ತಮ್ಮ ಗಮನಕ್ಕೆ ತರುವುದಕ್ಕೆ ಇಚ್ಛೆಪಡುತ್ತೇನೆ.

ಮಣಿಪಾಲೆ ಸಂಸ್ಥೆಯ ಬಗ್ಗೆ ಇಲ್ಲಿ ಚರ್ಚೆಯಾಯಿತು. ಇದರ ಬಗ್ಗೆ ಅವರು ಲಭ್ಯವಾಗಿ ಮಾತನಾಡಿದ್ದಾರೆ. ಅವರು ದೊಡ್ಡ ವ್ಯಕ್ತಿಯಾಗಿರಬಹುದು ಆದರೆ ವ್ಯಕ್ತಿತ್ವದ ಬಗ್ಗೆ ನಾನು ಮಾತನಾಡುವುದಕ್ಕೆ ಹೋಗುವುದಿಲ್ಲ. ಇಂತಹ ವಿಚಾರಗಳಲ್ಲಿ ನನಗೆ ವಿಷ್ಣು ತೀವ್ರತೆ ತರುತ್ತದೋ ಅಷ್ಟೇ ತೀವ್ರತೆ ಈ ಸಭೆಯ ಪ್ರತಿ ಸದಸ್ಯರಲ್ಲಿಯೂ ಇರುತ್ತದೆ. ಆದ್ದರಿಂದ ಈ ಸದನದ ಕಾರ್ಯ ಕಾಲಪಗಳ ಬಗ್ಗೆ ಯಾವುದರೂ ಹೊರಗಡೆ ತಮ್ಮದೇ ಆದಂಥ ಸ್ವಾರ್ಥ ಪ್ರತಿಕ್ರಿಯೆ ಮಾಡುವುದಕ್ಕೆ ಪಡಿಸುವುದಕ್ಕೆ ತಾವು ಅವಕಾಶ ಮಾಡಿಕೊಡಬಾರದೆಂದು ಕೇಳಿಕೊಳ್ಳುತ್ತೇನೆ. ಇದರಿಂದ ಈ ಸದನದ ಕಾರ್ಯಕಾಲಪಕ್ಕೆ ಅಸ್ತಿ ಬರುತ್ತದೆಂದು ಹೇಳುತ್ತೇನೆ ಈ ಬಗ್ಗೆ ಮಿಲಿಟೇರಿ ಜೋಷನ್ ತರುವುದಕ್ಕೆ ಆಗುವುದಿಲ್ಲ ಎಕೆಂದರೆ ಇದು ನಡೆದು — 5 ದಿವಸಗಳಾಗಿದೆ. ಇನ್ನು ಮುಂದೆಯಾದರೂ ಇಂಥಾದಕ್ಕೆ ಅವಕಾಶ ಕೊಡುವಂತೆ ತಾವು ಸೂಚನೆ ಕೊಡಬೇಕು.

ಇನ್ನೊಂದು ವಿಷಯ ಹೇಳಬೇಕೆಂದರೆ, ಚಿಕ್ಕಬಳ್ಳಾಪುರದ ಪುರಸಭೆಯ ವತಿಯಿಂದ ನಡೆದಂಥ ಅಕ್ರಮಗಳ ಬಗ್ಗೆ ಇದೇ ಮಾನ್ಯ ಸಭೆಯ ಸದಸ್ಯರಾದ ಶ್ರೀ ಸಿ. ವೆಂಕಟರಾಯಪ್ಪನವರು ಇಲ್ಲಿ ವಿವರಣೆ ಕೊಡದೆ ಹೊರಗಡೆ ಈ ರೀತಿ ಬೀಟಿಗಳನ್ನು ವಿಧಾನಸಭೆಯಲ್ಲಿ ನಡೆದ ಕಾರ್ಯಕರಾಪಗಳ ಬಗ್ಗೆ ಪ್ರಿಂಟ್ ಮಾಡಿಸಿ ಹೊರಗಡೆ ಹಂಚಿದ್ದಾರೆ. ಇದನ್ನು ತಮ್ಮ ಕಡೆಗೆ ಕಳುಹಿಸಿಕೊಡುತ್ತೇನೆ. ಅವರು ನಿಷ್ಪಾವಂತರಿದ್ದರೆ ನೀತಿವಂತರಿದ್ದರೆ ಇಲ್ಲಿ ಹೇಳಿಕೆ ಕೊಡಲಿ ಮತ್ತು ಸಮರ್ಥನೆ ಮಾಡಿಕೊಳ್ಳಲಿ ಅವರು ಯಾವುದೇ ಪಕ್ಷಕ್ಕೆ ಸೇರಲಿ, ಅವರು ನಿಷ್ಪಾವಂತ ರಾಜಕಾರಣಿಯಾಗಿದ್ದರೆ ಅವರಿಗೆ ರಕ್ಷಣೆ ಕೊಡುವುದು ಈ ಸದನದ ಕರ್ತವ್ಯ ಹಾಗೂ ತಮ್ಮ ಕರ್ತವ್ಯವಾಗಿದೆ. ಆದ್ದರಿಂದ ಅವರು ವ್ಯಾಮಾಣಿಕ ಹಾಗೂ ನಿಷ್ಪಾವಂತ ವ್ಯಕ್ತಿಯಾಗಿದ್ದರೆ ಈ ಸಭೆಯ ಮುಂದೆ ವಿಷ್ಣು ಕೊಡಲಿ. ಅವರ ಚಾರಿತ್ರ್ಯವು ಮಾಡಿ ನಾವು ರಾಜಕೀಯವಾಗಿ ಏನನ್ನೂ ಸಾಧನೆ ಮಾಡಬೇಕಾಗಿಲ್ಲ. ಸರ್ಕಾರದವರೇ ಕೊಟ್ಟ ಅಂಕಿ ಅಂಶಗಳ ಆಧಾರದ ಮೇಲೆ ನಾವು ಇಲ್ಲಿ ಪ್ರಶ್ನೆಗಳನ್ನು ಅವರ ಬಗ್ಗೆ ಕೇಳಿದ್ದೆವೆಯೇ ಹೊರತು ಆ ವ್ಯಕ್ತಿಯ ಚಾರಿತ್ರ್ಯವು ಮಾಡಬೇಕೆಂದು ಅಲ್ಲ. ಆದರೆ ಅವರು ತಮ್ಮ ಚಾರಿತ್ರ್ಯ ವರ್ಧೆಯಾಯಿತೆಂದು ತಿಳಿದುಕೊಂಡು ಬೀದಿಯಲ್ಲಿ ಭಾಷಣ ಮಾಡುವುದಕ್ಕೆ ಬದಲು ಈ ಸಭೆಯಲ್ಲಿ ಚರ್ಚೆ ಮಾಡಲಿ. ಒಂದು ವೇಳೆ ಯಾರಾದರೂ ಈ ಕಡೆಯಿಂದ ಅವರ ಬಗ್ಗೆ ಚಾರಿತ್ರ್ಯ ವರ್ಧೆಯಾಗುವಂತಹ ಕಲನ ಮಾಡಿದ್ದರೆ ಅವರ ಪರವಾಗಿ ನಾನು ಕ್ಷಮೆ ಕೇಳುತ್ತೇನೆ. ಆದರೆ ಅವರು ಬೀದಿಯಲ್ಲಿ ಈ ಬಗ್ಗೆ ಭಾಷಣ ಮಾಡುವುದರಿಂದ ಅದು—ಈ ಸಭೆಯ ಕಾರ್ಯಕರಾಪಕ್ಕೆ ಗೌರವ ತರುವುದಿಲ್ಲ. ಇದಕ್ಕೆ ತಾವು ಅವಕಾಶ ಕೊಡಬಾರದೆಂದು ಮತ್ತು ಸಾಧ್ಯವಾದ ಮಟ್ಟಿಗೆ ಇಂತಹ ಪ್ರಕರಣಗಳಲ್ಲಿ ತಾವು ಎಚ್ಚರಿಕೆ ವಹಿಸಿ ನೋಡಿಕೊಳ್ಳಬೇಕೆಂದು ತಮ್ಮನ್ನು ಕೇಳಿಕೊಳ್ಳುತ್ತೇನೆ. ಏಕೆಂದರೆ ಇದು ಪ್ರತಿಯೊಬ್ಬ ಸದಸ್ಯರ ಗೌರವ ಹಾಗೂ ಈ ಸದನದ ಗೌರವವೆಂದು ಹೇಳುತ್ತೇನೆ. ಈ ಸದನದ ಗೌರವ ಹೋದರೆ ಎಲ್ಲರ ಗೌರವವೂ ಹೋಗುತ್ತದೆ. ಆದ್ದರಿಂದ ಈ ಸಭೆಯ ಕಾರ್ಯಕರಾಪಗಳನ್ನು ನಡೆಸಿಕೊಂಡು ಹೋಗುವುದಕ್ಕೆ ತಮಗೆ ನಮ್ಮೆಲ್ಲರ ಸಹಕಾರವೂ ಬೇಕಾಗುತ್ತದೆ.

ಈಗ ಮಾನ್ಯ ವೆಂಕಟರಾಯಪ್ಪನವರು ಹೊರಗಡೆ ಮಾನ್ಯ ಬೈರೇಗೌಡರು ತೆಗೆದು ಕೊಂಡಿರ ತಕ್ಕಂಥ ನಿಲುವಿನ ಬಗ್ಗೆ ತಮ್ಮ ಅಭಿಪ್ರಾಯವನ್ನು ವ್ಯಕ್ತ ಪಡಿಸಿದ್ದಾರೆ. ಆ ಬಗ್ಗೆ ವಿವರಣೆ ಕೊಡಲು ಇಲ್ಲಿ ಅವರಿಗೆ ಮತ್ತೊಮ್ಮೆ ಅವಕಾಶ ಮಾಡಿಕೊಡಿ, ಕಾನೂನಿಗೆ ವಿರುದ್ಧವಾಗಿ ನಡೆದುಕೊಳ್ಳುತ್ತಕ್ಕಂಥ ಶಾಸಕರು ಯಾರೇ ಆಗಿರಲಿ ಕಾಂಗ್ರೆಸ್ ಪಕ್ಷದವರೇ ಆಗಿರಲಿ, ವಿರೋಧ ಪಕ್ಷದವರೇ ಆಗಿರಲಿ: ಯಾವುದೇ ಕಾರಣದಿಂದ ಅಂತಹವರಿಗೆ ಇಲ್ಲಿ ಮನಸ್ಸು ಕೊಡಬಾರದೆಂದು ಹೇಳುತ್ತೇನೆ. ಅಂಥವರಿಗೆ ಉಗ್ರ ಶಿಕ್ಷೆ ಕೊಡಬೇಕು. ಲಾ ಇರುವುದು ನಮಗೆ ಒಂದಲ್ಲ, ಸಾರ್ವಜನಿಕರಿಗೇ ಒಂದಲ್ಲ ಎಲ್ಲರಿಗೂ ಒಂದೇ ಲಾ ಇರುವುದು. ಆದ್ದರಿಂದ ಈ ಬಗ್ಗೆ ಬಿಗಿ ಕ್ರಮ ಕೈಕೊಳ್ಳಬೇಕೆಂದು ಹೇಳುತ್ತೇನೆ. ಈ ಬಗ್ಗೆ ಅವರು ಹೊರಡಿಸುವ ಬೀಟಿಯನ್ನು ತಮಗೆ ಕಳುಹಿಸಿಕೊಡುತ್ತೇನೆ, ಅದನ್ನು ತಾವು ಪರಿಶೀಲನೆ ಮಾಡಿ ಆ ಸದಸ್ಯರಿಗೆ ಮಾರ್ಗದರ್ಶನ ನೀಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಸಿ. ಬೈರೇಗೌಡ.— ಮಾನ್ಯ ಅಧ್ಯಕ್ಷರೆ, ಈ ಸದಸ್ಯರು ನನ್ನ ಕಾಂಡೆಕ್ಸ್ ಬಗ್ಗೆ ಹೊರಗಡೆ ಪ್ರಶ್ನೆ ಮಾಡುವುದಕ್ಕೆ ಹೊರಟಿದ್ದಾರೆ. ಅವರು ಇದರಲ್ಲಿ ಏನು ಹೇಳಿದ್ದಾರೆಂದರೆ,...

ಅಧ್ಯಕ್ಷರು.— ಅದನ್ನು ನಾನು ಇನ್ನೂ ನೋಡಿಲ್ಲ. ಆದ್ದರಿಂದ ಈಗ ತಾವು ಏನನ್ನೂ ಹೇಳುವುದು ಬೇಡ, ದಯಮಾಡಿ ಕುಳಿತುಕೊಳ್ಳಿ.

ಶ್ರೀ ಎಚ್. ಎಂ. ಚೆನ್ನಬಸಪ್ಪ.— ವಿರೋಧ ಪಕ್ಷದ ನಾಯಕರು ಒಂದು ಪತ್ರವನ್ನು ತಮ್ಮ ಕಡೆಗೆ ಕಳುಹಿಸಿಕೊಟ್ಟು ಆ ಬಗ್ಗೆ ನೋಡು ಕ್ರಮ ಕೈಕೊಳ್ಳಬೇಕೆಂದು ತಮಗೆ ತಿಳಿಸಿದ್ದಾರೆ. ಆದ್ದರಿಂದ ಅವರ ಬಗ್ಗೆಯೇ ಬೇರೆ ಸದಸ್ಯರು ವ್ಯಾಖ್ಯಾನ ನಡೆಸಿಕೊಂಡು ಹೋಗುವುದು ಸರಿಯಲ್ಲ.